

(ബി) പെൻഷൻ വിതരണത്തിൽ സുതാര്യത ഉറപ്പുവരുത്തുന്നതിനും ധനസഹായം വേഗത്തിൽ ലഭിക്കുന്നതിനും അനർഹർ ആനുകൂല്യം തട്ടിയെടുക്കുന്നത് തടയുന്നതിനും ഇതിലൂടെ സാധിക്കുന്നതാണ്.

സാമൂഹ്യ സുരക്ഷാ പെൻഷനുകൾ

352 (1843) ശ്രീ. കെ. കെ. ജയചന്ദ്രൻ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് നടപ്പിലുള്ള വിവിധ സാമൂഹ്യ സുരക്ഷാ പെൻഷനുകളും അവ ലഭിക്കുന്നതിനുള്ള മാനദണ്ഡങ്ങളും സംബന്ധിച്ച വിശദാംശം നൽകുമോ ;

(ബി) സാമൂഹ്യ സുരക്ഷാ പെൻഷനുകൾ ഇപ്പോൾ ബാങ്കുകൾവഴി വിതരണം നടത്തുന്നതിന് തീരുമാനിച്ചിട്ടുണ്ടോ ; എങ്കിൽ, നടപടിക്രമങ്ങൾ ഏതു ഘട്ടത്തിലായി എന്നതു സംബന്ധിച്ച് വിശദാംശം നൽകുമോ ;

(സി) ശയ്യാവലംബരായ പെൻഷൻകാർക്ക്, ബാങ്കുകൾ മുഖാന്തിരം പെൻഷൻ വിതരണം നടത്തുമ്പോൾ നേരിടുന്ന ബുദ്ധിമുട്ടുകൾ ശ്രദ്ധയിൽ പെട്ടിട്ടുണ്ടോ ;

(ഡി) പ്രസ്തുത ബുദ്ധിമുട്ടുകൾ പരിഗണിച്ച് ഇവരുടെ പെൻഷൻ മണിയോർഡറായി വീട്ടിൽ എത്തിക്കുന്നതിന് ആവശ്യമായ നടപടി സ്വീകരിക്കുമോ ?

ഉത്തരം

(എ)

1. വികലാംഗ പെൻഷൻ. — മുകൾ, ബുദ്ധിമാന്ദ്യം സംഭവിച്ചവർ, കുറഞ്ഞത് 40% അംഗവൈകല്യമുള്ള മറ്റ് വികലാംഗർ, അന്ധർ എന്നിവർക്കാണ് ആനുകൂല്യം ലഭിക്കുക.

2. അഗതി (വിധവ) പെൻഷൻ. — വിവാഹ ബന്ധം വേർപെടുത്തുന്നതിലൂടെയോ മരണം മൂലമോ ഭർത്താവിനാൽ ഉപേക്ഷിക്കപ്പെടുകയോ ചെയ്യുന്നതിലൂടെ ഭർത്താവ് നഷ്ടപ്പെടുകയും പുനർ വിവാഹം ചെയ്തിട്ടില്ലാത്തവർക്കും ഈ പെൻഷന് അർഹതയുണ്ട്.

3. ഇന്ദിരാഗാന്ധി ദേശീയ വാർദ്ധക്യകാല പെൻഷൻ പദ്ധതി. — കേന്ദ്ര സർക്കാരിന്റെ മാനദണ്ഡമനുസരിച്ച് 65 വയസ്സിനുമുകളിൽ പ്രായമുള്ള ബി.പി.എൽ. കുടുംബത്തിലുള്ളവർക്ക് ഈ പെൻഷന് അർഹതയുണ്ട്.

4. 50 വയസ്സിന് മുകളിൽ പ്രായമുള്ള അവിവാഹിതരായ സ്ത്രീകൾക്കുള്ള പെൻഷൻ. — 50 വയസ്സിനു മുകളിൽ പ്രായമുള്ള അവിവാഹിതരായ സ്ത്രീകൾക്ക് പെൻഷൻ നൽകിവരുന്നു.

വാർദ്ധക്യകാല പെൻഷൻ പദ്ധതി ഒഴികെയുള്ള പെൻഷൻ പദ്ധതികളിൽ ഗുണഭോക്താക്കളുടെ ഉയർന്ന കുടുംബ വാർഷിക വരുമാന പരിധി ഗ്രാമപ്രദേശങ്ങളിലുള്ളവർക്ക് 20,000 രൂപയായും നഗരപ്രദേശങ്ങളിലുള്ളവർക്ക് 22,375 രൂപയായും നിശ്ചയിച്ചിട്ടുണ്ട്.

(ബി) പെൻഷനും മറ്റു ധനസഹായങ്ങളും 2013 ഏപ്രിൽ ഒന്നുമുതൽ ബാങ്ക് അക്കൗണ്ടുവഴി ഗുണഭോക്താക്കൾക്ക് നൽകുന്നതിന് ഉത്തരവായിട്ടുണ്ട്. ആയതിന്റെ അടിസ്ഥാനത്തിൽ ആവശ്യമായ നടപടി സ്വീകരിക്കുന്നതിന് ബന്ധപ്പെട്ടവർക്ക് നിർദ്ദേശം നൽകിയിട്ടുണ്ട്.

(സി) ഉണ്ട്.

(ഡി) വ്യഭാർ, അവശത അനുഭവിക്കുന്നവർ, വിഭിന്ന ശേഷിയുള്ളവർ തുടങ്ങിയ വിഭാഗത്തിലുള്ളവർക്ക് നിലവിലുള്ള മണി ഓർഡർ സംവിധാനം തുടരുന്നതിനാണ് താത്പര്യമെങ്കിൽ അവർ ഇക്കാര്യത്തിൽ ആവശ്യമായ ഓപ്ഷൻ നൽകുന്നതിന് വിധേയമായി നിലവിലുള്ള സംവിധാനം തുടരുന്നതിന് അനുമതി നൽകിയിട്ടുണ്ട്.

ചൈൽഡ് ലൈൻ സർവ്വീസ്

353 (1844) ശ്രീ. അബ്ദുറഹിമാൻ രണ്ടത്താണി: താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നതിനുശേഷം ചൈൽഡ് ലൈൻ സർവ്വീസ് പ്രകാരം എത്ര കേസുകൾ രജിസ്റ്റർ ചെയ്തിട്ടുണ്ടെന്ന് വ്യക്തമാക്കുമോ ;

(ബി) പ്രസ്തുത പദ്ധതിപ്രകാരം രജിസ്റ്റർ ചെയ്ത കേസുകളിൽ, എത്രപേർ നടപടിക്ക് വിധേയരായിട്ടുണ്ടെന്ന് വിശദമാക്കുമോ ;

(സി) ഈ പദ്ധതിപ്രകാരം അധ്യാപകർ, സർക്കാർ ജീവനക്കാർ എന്നിവരുടെ പേരിൽ എത്രകേസുകൾ എടുത്തിട്ടുണ്ടെന്നും നടപടി എടുത്തിട്ടുണ്ടെന്നും വിശദമാക്കുമോ ?

ഉത്തരം

(എ-സി) വിവരം ശേഖരിച്ചു നൽകുന്നതാണ്.

ക്ഷേമ പെൻഷനുകളുടെ അപേക്ഷകൾ പാസാക്കുന്നതിന് സമയപരിധി

354 (1845) ശ്രീ. ബാബു എം. പാലിശ്ശേരി: താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) പഞ്ചായത്തുകളിൽ ലഭിക്കുന്ന വിവിധ ക്ഷേമ പെൻഷനുകളുടെ അപേക്ഷകൾ പാസ്സാക്കുന്നതിന് സർക്കാർ, സമയപരിധി നിശ്ചയിച്ചിട്ടുണ്ടോ ;